

(۸۸)

سُورَةُ الْغَاشِيَةِ

مکہ مکرمہ میں نازل ہوا۔ اس میں (۲۶) آیتیں ہیں

سُورَةُ الْغَاشِيَةِ کی فضیلت | اس سورت شریفہ کا ربط 'سورہ ما قبل سے اس اور ما قبل سے ربط' طرح ہے کہ اگلی سورت میں مومن و کافر اور جنت

دو نوح کا بیان اجمالی طور پر فرمایا گیا تھا۔ یہاں ان چیزوں کا تفصیلی بیان فرمایا جا رہا ہے۔ اور اس سورت شریفہ کی فضیلت ان احادیث شریفہ سے بھی معلوم ہوتی ہے کہ

حضرت سرور دو جہاں صلی اللہ علیہ وآلہ وسلم جمعہ اور عیدین وغیرہ میں سبح اسم ربک کے ساتھ اس سورت شریفہ کو پڑھا کرتے تھے۔ نیز حضرت نعمان بن بشیر رضی اللہ تعالیٰ عنہ

دریافت کیا گیا:۔ بحر کان النبی صلی اللہ علیہ وسلم یقرأ فی الجمعة مع سورة الجمعة قال هل اتاك حدیث الغاشية۔ (امام مالک رحمہ اللہ)۔ ابو داؤد نسائی۔

ابن ماجہ (حنوفی) انس و جابر صلی اللہ علیہ وآلہ وسلم نماز جمعہ میں 'سورہ جمعہ کے ساتھ دوسری سورت کو نسی پڑھا کرتے تھے تو فرمایا کہ هل اتاك حدیث الغاشية

کی سورت 'دوسری رکعت میں تلاوت فرماتے تھے۔“

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بڑی مہربان نہایت رحم والا ہے۔

هَلْ أَتَاكَ حَدِيثُ الْغَاشِيَةِ ۖ كَيْفَ يُنْجَىٰ آتُكَ كُوبَاتٍ ۖ

والی کی ؟

حدیث الغاشیہ یعنی ایسی عجیب ترساعت جو ساری کائنات پر ہر طرف سے قابل سماعت ہے چھا جانے اور اس کو اپنے اندر ڈھانک لینے والی ہے کہ

کوئی چیز اس کے احاطہ اور گھیرے سے نکل نہ سکے۔ اس کا کچھ احوال کیا آپ تک پہنچا ہے کہ وہ ڈھانک لینے والی چھا جانے والی گھیر لینے والی ساعت کیسی ہے یقیناً ایسی عجیب تر بات اور ایسی تعجب خیز خبر سننے کے قابل ہے۔ اس کا سنا نا بھی ضروری اور اس کا غور سے سننا بھی لایمکن امر ہے۔ لیجئے اس کی تاثیر کیا ہوگی اس کے کچھ احوال ہم سنائے دیتے ہیں آپ اس کو گوش ہوش سے سماعت فرمائیں۔ حضرت ابن عباسؓ نے فرمایا: الساعۃ۔ (ابن جریر) وہ چھا جانے والی معلوم ساعت ہے۔ ایک گھڑی جو پچاس ہزار برس کے برابر ہوگی۔ چھا جانے والی اور گھیر لینے والی اس اعتبار سے کہ ساعت دراصل زمانے کا جزو ہے اور زمانہ ہر چیز کو گھیرا ہوا ہے۔ کوئی چیز اس سے باہر نہیں۔ سب پر چھایا ہوا ہے اور دوسرے موقع پر فرمایا: الغاشیۃ القیامۃ۔

۱) ابن جریر ابن المنذر ابن ابی حاتم (وچھاجانے والی ساعت قیامت ہے جب وہ آجائگی تو سب پر اثر انداز ہوگی کوئی اس کے دائرہ اثر سے خارج نہ ہو سکے گا۔ یہ اور بات ہے کہ اس کی تاثیر ہر چیز کی مناسبت اور موزونیت کے لحاظ سے جدا گانہ ہو۔ یہ صفت بھی بجائے خود تعجب خیز ہے کہ ایک چیز کے مختلف آثار ہیں۔

وَجُودًا تَوْصِدُ خَاشِعَةً ۝ عَامِلَةً نَّاصِبَةً ۝ تَصْلِي نَارًا حَامِيَةً ۝ تَسْقِي مِنْ عَيْنٍ آتِيَةٍ ۝ کتنے پیرے اس دن ہوں گے ذلیل ہونے والے محنت کرنے والے، رنج کھینچنے والے، گریں گے آگ میں دھکی ہوئی پلائے جلے گا پانی ایک کھولتے ہوئے چشمے کا۔

قیامت میں کافروں | یعنی قیامت کے دن کافروں کا غیروہ تمکنت بر طرف اور ہر سمت سے ان پر ذلت و خواری چھائی ہوئی ہوگی، سخت کی خواری

محنت میں ہوں گے کہ اس سے زیادہ محنت منظور نہیں، بڑی انتہائی مشقتیں جھیلنے رہیں گے کہ اس سے زیادہ کوئی مشقت خیال میں نہیں آسکتی۔ کسی کو دوزخ کے اونچے پہاڑوں پر چڑھتے اور اترتے رہنے کی سزا ملے گی۔ کوئی کھولتے پانی میں غوطے کھاتے رہیں گے اور کوئی طوق و زنجیروں میں جکڑے ہوں گے۔ دنیا میں بھی بعض کفار بڑی بڑی ریاضتیں کرتے ہیں، تپیں بھرتے، جس دم کرتے، اُلے لکھڑے ہوتے اور خدا جانے

88.
88.
88.
88.

۸۸ آیت ۲ تا ۵

کیا کیا شقیں از خود مول لیتے ہیں مگر یہ سب کچھ چونکہ کسی حکم الہی پر مبنی نہیں اس لئے آخرت میں اس کا کچھ بھی اعتبار نہ ہوگا۔ اور کفر و عناد کی پاداش میں ان کو دہکتی آگ میں جا پڑنا ہوگا۔ جو کہ دوزخ کے پیدا ہونے کے وقت سے روز قیامت تک مسلسل دہکتی جا رہی ہے۔ اس میں جل جل کر اوز تپ تپ کر وہ عذاب سے پیاس کے بے قرار ہو کر جہاں العطش کا نعرہ بلند کریں گے تو ان کو ایک ایسے کھولتے ہوئے چشمے کا پانی دیا جائے گا کہ وہ چشمہ جب سے پیدا ہوا ہے کھولتا ہی جا رہا ہے۔ احادیث شریفہ میں آیا ہے کہ وہ پانی جب ان کے منہ کے سامنے لایا جائے گا تو چہرے کی جلد جل کر اور گل کر اس پانی میں گر پڑے گی اور جب وہ اس سے منہ لگائیں گے تو ہونٹ کی باہر ہو جائیں گے اور وہ پیٹ میں جائیگا تو آنتیں کٹ کٹ کر گریں گی۔ العیاذ باللہ۔ یہ تو ان کے مینے کا سامان ہوا۔ اب ان کے کھانے کا بھی کچھ احوال سماعت کیجئے۔

لَيْسَ لَهُمْ طَعَامٌ إِلَّا مِنْ ضَرِيعٍ ۖ لَا يَسْمِنُونَ وَلَا يُغْنِي عَنْهُمْ جُوعُهُمْ

نہ ہوگا ان کا کھانا مگر کانٹوں کا درخت نہ مونا کرے اور نہ دفع کرے بھوک کچھ بھی۔

عَنْهُمْ طَعَامٌ إِلَّا مِنْ ضَرِيعٍ ۖ وَلَا يَسْمِنُونَ وَلَا يُغْنِي عَنْهُمْ جُوعُهُمْ

قال تضرعوا وخفية - واما قوله ليس لهم طعام الا من ضريع فقيل هو يبس الثوب

کے (آدمی) کے

دوزخیوں کی غذا | ان دوزخیوں کی غذا اور کھانے کا مال کیا پوچھتے ہو وہ آگ میں
 جل جل کر بھوک سے بے تاب ہو کر کھانا دینے کے لئے چلاتے جائیں گے تو ان کو ضریح یعنی
 ایک خاردار درخت کی نشاندہی کی جائے گی۔ اس کے کھانے سے نہ تازگی اور توانائی آسکتی
 ہے اور نہ اس سے بھوک ہی دفع ہوتی ہے۔ حضرت ابوالدرداءؓ فرماتے ہیں کہ حضور سرور عالم
 صلی اللہ علیہ وآلہ وسلم نے فرمایا:۔ یلقی علی اهل النار الرجوع حتی یبعد لاصاھم
 فیہ من العذاب فیستغیشون بالطعام فیغاثون بطعام من ضریح لا یسمن
 ولا یغنی من جوع۔ (ابن مردویہ) اہل دوزخ پر بھوک مسلط ہوگی اتنی کہ جس عذاب میں
 وہ گرفتار ہیں اس کے برابر بلکہ بڑھکر۔ اب وہ کھانے کے لئے دوا دیا کریں گے۔ تو ان کو
 کھانے کے لئے ضریح دیا جائے گا جو ٹھاکر کے اور نہ اس سے بھوک ہی دفع ہو سکے۔
 اور ضریح کی تفسیر میں حضرت ابن عباسؓ فرماتے ہیں کہ حضور رسالت مآب صلی اللہ علیہ
 وآلہ وسلم نے فرمایا:۔ شیئ یكون فی النار شبه الشرب امر من الصبر و

(بقیہ حاشیہ صفحہ گزشتہ)

وقیل نبات احمر صنتن الیج یرمی بہ البحر وکیفا کان فاشا لآل شیئ منکر۔ (مفردات)
 بکری کا بچا پانی ماں کے پستان منہ میں لیتا ہے تو کہتے ہیں ضرع البہم۔ ایک قول یہ ہے کہ اسی سے ضرع الخثر
 ضراعة کا محاورہ ماخوذ ہے جسکے معنی ہیں کہ کمر وراؤ ذلیل ہوا۔ ارشاد باری تعالیٰ و خفیہ کے یہا
 معنی ہیں۔

انتم من الجيفة واشتد حرّ من النار سماء الله الفریح اذا اطعمه صاحبه
لا يدخل البطن ولا يرفع الى الفم فلبقى بلین ذلك ولا یغنی من جوع۔ (ابن
مردودہ بسند واپس) دو زخم میں ایک چیز ہے کانٹوں کے مشابہ، ایلوے سے تلخ تر اور درد دار شری
ہوئی چیز سے زیادہ بدبودار اور آگ سے بھی زیادہ جلانے والی اللہ سبحانہ نے اس کا نام
ضریح بتلایا ہے جب دو زخمی اس کو کھائے گا تو یہ چیز پیٹ میں داخل نہ ہو سکے گی۔ اور
نہ حلق سے باہر آ سکے گی بلکہ پیچ میں جھنپی رہیگی۔ اور نہ اس سے بھوک ہی کچھ دفع ہو سکیگی۔
کھانے کا مقصد بھوک کو دفع کرنا اور کھوئی ہوئی قوت کو بحال کرنا اور جسم کو تازہ کرنا
بتانا ہوتا ہے۔ لیکن کفار کے لئے یہ سب لا حاصل رہیگا۔ یہ کفار کا حال ہوگا۔ اور اہل
ایمان کی شان کیا ہوگی اس کو بھی سن لیجئے۔

وَجُودٌ يَوْمَئِذٍ نَاعِمَةٌ ۖ لَسَعْيُهَا رَاضِيَةٌ ۖ فِي جَنَّةٍ

عَالِيَةٍ ۖ لَا تَسْمَعُ فِيهَا الْأَغْنِيَّةُ ۖ كَتَنَ چہرے اس دن تروتازہ ہوں گے، اپنی
کمائی سے خوش خوش اوپچے عالی شان باغ میں نہیں سنتے اس میں بگو اس ۛ

مومنین کی رفعت شان | یہ اہل ایمان کی شان ہے کہ ان کے چہرے نور ایمان
و عرفان سے تروتازہ درخشاں ہوں گے دنیا میں روز و شب جو اعمال صالحہ
کے مجارہ تھے اور ان کی جو جزا آخرت میں ان کو مل رہی ہوگی اس کو سن کر او

وَجُودٌ يَوْمَئِذٍ نَاعِمَةٌ

88-8

88-9

8-10

8-11

دیکھ کر باغ باغ ہیں۔ عالی شان اونچے اونچے باغات جو ان کے لئے مہیا ہیں ان کی صفت یہ ہے کہ نہایت پرسکون پر لطف زندگی بسر ہوتی رہیگی۔ اہل دنیا کی عادت ہے کہ سیر و تفریح کے لئے کبھی وہ باغ میں جاتے ہیں تو بس اوقات آپس میں لڑائی جھگڑا، گالی گلوچ، تو قویں میں کر لیتے ہیں جس سے سارا عیش منقض ہو جاتا ہے دوبارہ اسی جگہ جانے کو کوئی شائستہ آدمی پسند نہیں کرتا۔ لیکن آخرت کے باغ جنت کی شان کچھ اور ہی ہوگی یہاں گالی گفتار تو رہی ایک طرف، یہودہ بکواس کا نام و نشان تک نہ ہوگا۔ حضرت ابن عباسؓ فرماتے ہیں:۔ لَا تَسْمَعُ اَذًی وَلَا بَاطِلًا۔ (ابن جریر) وہاں کوئی بات دل دکھانے والی یا غلط اور جھوٹ نہ ہوگی۔ حضرت مجاہدؒ عیش اور قتادہ سے بھی اسی طرح مروی ہے۔

اہل جنت کی سامعہ نوازی | یہ منفی صورت تھی۔ مثبت پہلو کا بیان سورہ واقعہ میں ہو چکا ہے:۔ لَا يَسْمَعُونَ فِيهَا لَغْوًا وَلَا تَأْتِيهِمُ الا قِيلًا سَلَامًا سَلَامًا۔ وہاں کوئی لغو بات، یا گناہ کی گفتگو نہ ہوگی۔ ہاں ہر طرف سے سلام و پیام اور مبارک باد کا تبادلہ ہوتا رہے گا۔ اور جو ان بہشتی کے دلاویز مناسب حال نغمے ہوں گے، سورہ واقعہ میں اس کی تفسیر گزر چکی ہے۔ (عبدالرزاق، عبد بن حمید، ابن جریر، ابن ابی حاتم) یہ تو سامعہ نوازی اور خیر مقدم ہوا۔ آگے دوسری نعمتوں کا بھی کچھ احوال

سماعت فرمائیے کہ وہاں کیا کیا سامان اہل بہشت کے لئے جیسا ہے؟

فِيهَا عَيْنٌ جَارِيَةٌ ۖ فِيهَا سُرُرٌ مَّرْفُوعَةٌ ۖ وَآكَالٌ مُّتَوَعَّدَةٌ ۝

وَعَنَارِقُ مَصْفُوفَةٌ ۖ وَزَوَاجٌ مُّتَوَنِّفَةٌ ۖ اس میں چشمے ہیں بہتے ہوئے،

اس میں تخت ہیں اونچے (شان دار) اور پیالے رکھے ہوئے ہیں اور تلکے ہیں قطائے

بچے ہوئے اور بچھونے ہیں جا بجا بچھے ہوئے ۝

جنت کے چشمے | یہ جنت عالیہ کا وصف ہے کہ ان عالیشان باغات میں بہتی

ہوئی نہریں ہیں جن کی روانی میں کبھی فرق نہیں آتا اور اسی کی بدولت وہاں کے باغات

ہمیشہ سبز و شاداب رہتے ہیں۔ بہا رہی بہا رہے۔ خزاں کا نام نہیں۔ حضرت

ابو ہریرہؓ فرماتے ہیں کہ حضور رسالتؐ مآب صلی اللہ علیہ وآلہ وسلم نے ارشاد فرمایا:۔

انھا را الجنة تفجر من جبل مسك۔ (ابن حبان حاکم بیہقی طبرانی) جنت کی نہریں

مشک کے پہاڑوں سے چھوٹی ہیں، پھر سورہ حج میں گزر چکا کہ نہریں پانی کی دودھ کی

شہد کی اور شراب کی ہوں گی پھر غور کرو کہ ان نہروں سے جو درخت اگائے گئے ہوں

ان کی شاخیں تنہ پتے پھل پھول کیسے ہوں گے اور وہاں کی ہوا کیسی خوشگوار

اور پر لطف ہوگی؟ اور وہ منظر کیسا عجیب و غریب ہوگا؟

اہل جنت کے تخت | فِيهَا سُرُرٌ مَّرْفُوعَةٌ۔ جہاں مذکور الصدر نہریں

۱۰۰
۱۱۰
۱۲۰
۱۳۰
۱۴۰
۱۵۰
۱۶۰
۱۷۰
۱۸۰
۱۹۰
۲۰۰
۲۱۰
۲۲۰
۲۳۰
۲۴۰
۲۵۰
۲۶۰
۲۷۰
۲۸۰
۲۹۰
۳۰۰
۳۱۰
۳۲۰
۳۳۰
۳۴۰
۳۵۰
۳۶۰
۳۷۰
۳۸۰
۳۹۰
۴۰۰
۴۱۰
۴۲۰
۴۳۰
۴۴۰
۴۵۰
۴۶۰
۴۷۰
۴۸۰
۴۹۰
۵۰۰

بہتی ہوں گی ان کے نظارے کے لئے جا بجا اونچے عالی شان تخت قرینے سے بچھے ہوں گے کہ اہل جنت ان پر بیٹھ کر نظارہ کرنا چاہیں تو نہایت ہی سہولت اور آرام کے ساتھ تماشا دیکھتے رہیں۔ حضرت ابن عباسؓ فرماتے ہیں: **الواح السمر من ذهب مكللة بالزبرجد والدرة والياقوت مرفعة عالم يحيى اهلها** فاذا اراد ان يجلس عليها تواضع له ثم يرفع الى موضعها۔ (بغوی) ہر رے جنت کے تختے طلائی ہوں گے جن میں زبرجد موتی اور یاقوت وغیرہ جواہرات بڑے ہوں گے۔ جنتی جب تک نہ آئے وہ بلندی پر ہوں گے۔ پھر جب وہ اس پر بیٹھنا چاہیں گے اس کے لئے اتر پڑیں گے (جب وہ اس پر بیٹھ جائے گا تو چشم زدن ہیں) پھر وہ زرنگا تخت اپنی بلندی پر پہنچ جائے گا۔

تختوں کی بلندی تختوں کی بلندی اس بنا پر معلوم ہوتی ہے کہ بعض روایات میں **کی حکمت** آیا ہے:۔ **و علی رأسه وصائف کاھن الیاقوت**

والمرجان اور ان تختوں پر دو شیزہ کنیزی ہوں گی جن کا حسن و جمال اس درجہ ہوگا کہ وہ یاقوت اور مرجان سے بنائی ہوئی دکھائی دیں گی۔ جس سے سیر و تفریح کا کوئی دقیقہ فرو گزاشت نہ ہوگا۔ مادی لطف کا سامان بھی پوری طرح ہیا کیا گیا ہے اور روحانی لطف کے بھی سارے اسباب فراہم ہیں اور ظاہر ہے کہ یہ بلندی

اور یہ سامان و اسباب بھی علی حسب مراتب ہوگا۔

الکواب مَوْضُوعَةٌ ۖ وَالْكَوَابُ مَوْضُوعَةٌ۔ اور پیالے میں رکھے ہوئے۔
کی تفسیر چشموں اور نہروں کو دیکھ کر انسان کا جی چاہتا ہے کہ اس میں

کچھ پینا بھی چاہئے۔ اسی فطری تقاضے کے منظرِ اشریحانہ نے اس کا سامان بھی ہبیا فرمادیا ہے کہ موقع موقع سے نہایت خوش وضع خوش رنگ جام قرینے سے رکھا دئے گئے ہیں۔ پھر جہاں پانی کی، دودھ کی، مصفی شہد کی اور شراب کی نہریں بہتی ہوں ان کو دیکھ کر تو ایک ایک جنتی کا دل لپکتا ہوگا۔ خصوصاً شراب جس کو محض اشریحانہ کی ممانعت کی بنا پر چھوڑا ہوا تھا۔ کبھی اس کا رخ نہ کیا۔ آج یہ ممانعت برخاست ہو چکی ہے تو سوچو کہ کس مسرت اور شوق سے جنتی اس کو پیتے ہوں گے۔ یہ جام دتے اور ٹوٹی دار نہ ہوں گے بلکہ مدور (گول) ہوں گے کیونکہ الکواب جمع ہے کوہۃ کی جس کی ڈنڈی اور ٹوٹی نہیں ہوا کرتی۔ اس میں یہ مصلحت ہے کہ جنتی اس کو جس سمت سے لینا چاہے لے سکے اور جس سمت سے پینا چاہے پیتا جائے۔ لینے اور پینے میں کسی فوج کی کوئی رکاوٹ پیدا ہو۔

نَمَارِقُ مَصْفُوفَةٌ ۖ وَنَمَارِقُ مَصْفُوفَةٌ۔ اور کیے ہیں قطار سے جے ہوئے۔
کی تفسیر نمارق جمع ہے اور اس کا واحد نَمْرُقَةٌ، نَمْرُقَةٌ، نَمْرُقَةٌ

تینوں طرح آنت ہے اور بغیر ماہ کے نمرق بھی آیا ہے جس کے معنی حضرت ابن عباسؓ سے
 دسادہ اور تکیہ کے منقول ہیں۔ یعنی زر نگار تخت جواہل جنت کے لئے بنائے گئے
 ہیں ان پر سلیقے کے ساتھ تکیے بھی لگے ہوں گے تاکہ جنتی لوگ ان پر آرام و اطمینان
 کے ساتھ شان سے بیٹھے نظارہ کرتے رہیں۔ عربی تہذیب و شائستگی میں یہ بھی
 داخل ہے کہ وہاں کی مجلسیں اور دیوان خانے خوش نما تکیوں سے سجائے جاتے
 ہیں تاکہ ہمان آسائش کے ساتھ بیٹھ کر بات چیت کیا کریں۔ غالباً اسی مناسبت
 سے یہاں پر تکلف تکیوں کا بیان فرمایا جا رہا ہے کہ جنت میں کسی چیز کی کمی نہیں
 ہر چیز عالی شان وافر طور پر موجود ہے۔

ذرا بی مبثوثہ | وَ ذَرَاۤیِ صَبْثُوۡثَہٗۤ ا اور فاخرہ قرش میں بچھے ہوئے
 کی تفسیر | ذرا بی بھی صبیغہ جمع ہے اس کا واحد زربی اور زربیثہ

آتا ہے۔ امام فراء کہتے ہیں: ہھی الطنافس التي لها خصل دقيق۔ وہ چادریں
 ہیں جن کو خوب صورت جھال اور بھندنے لگے ہوئے ہوں، اور امام راغب لکھتے
 ہیں: اٹھائی الاصل ثياب محبرة منسوبة الى موضع ثم استعير
 للبسط واصل یہ نقش و نگار والے کپڑے قالین وغیرہ ہیں جو زرب نامی ایک
 ایک مقام کی طرف منسوب ہیں۔ پھر ان کا استعمال بچھونے کے لئے ہونے لگا۔ اور

جوہری کا کہنا ہے کہ غماز اور زراہی ہم معنی الفاظ ہیں۔ جو بچھونے اور تکیے کے
 معنی میں متعل ہیں یہاں یہ بتانا منظور ہے کہ حقیقی تختوں پر اعلیٰ درجہ کا فرش خوش
 وضع قالین، توشک، مسد، گاؤتکیے، جو جاذب نظر بھی ہوں اور ہر طرح نرم ملائم خوب
 طبع ہوں جن کو دیکھتے ہی جی چاہتا ہے کہ ان پر بیٹھ جائیں اور مسدگیہ لگا کر نظارہ کرتے
 رہیں۔ غرض سامعہ نوازی پر ہی موقوف نہیں لطف دیدار لطف نشست و نظارہ لطف
 خوردنوش اور ہر طرح کا لطف ہی لطف ہے جس کا بیان نہیں ہو سکتا۔ ع
 لطف ایسے نشانی سجدات مانہ چشی

أَفَلَا يَنْظُرُونَ إِلَى الْإِبْلِ كَيْفَ خُلِقَتْ ۖ وَإِلَى السَّمَاءِ
 كَيْفَ رُفِعَتْ ۖ وَإِلَى الْجِبَالِ كَيْفَ نُصِبَتْ ۖ وَإِلَى الْأَرْضِ
 كَيْفَ سُطِحَتْ ۚ بھلا کیا نظر نہیں دالتے اونٹوں پر کہ کیسے بنائے گئے اور آسمان پر
 کہ کیسا بلند کیا گیا اور پہاڑوں پر کہ کیسے کھڑے کئے گئے اور زمین پر کہ کیسی صاف
 بچھائی گئی ؟

شان نزول جنتی تختوں کی بلندی وغیرہ کا بیان مٹن کر کفار نے ازراہ تمسخر
 کہنا شروع کیا کہ بلال و خبابؓ جیسے کوتاہ قامت لوگوں کو ایسے بلند تختوں سے
 کیا واسطہ کہ وہ ان پر بیٹھ نہیں سکتے نیز اتنے ان گنت جام نہروں کے کنارے
 کہاں سے لا کر رکھے جائیں گے اور ایسے مسند تکیے اور ایسا فرش فرش طویل
 عریض کہیں دیکھا نہ گیا۔ جنت میں یہ سب کس طرح ہیا ہو گا ؟ تو اس کا جواب دیا جا رہا
 ہے کہ ان لوگوں نے کیا کبھی اونٹ نہیں دیکھے کہ بنی آدم سے بہت اونچا جانور ہے۔
 جب انسان اس پر بیٹھنا چاہتا ہے تو اشارہ دینے پر اونٹ بیٹھ جاتا اپنا پاؤں
 خم کر دیتا ہے جس کے ساتھ ہی انسان اس پر سواں ہو جاتا ہے۔ اتنا قوی ہے کہ اس کو
 بٹھا کر اس پر سامان لاتے ہیں اور وہ تمام سامان بیٹھ پر لدا ہوا ہونے پر بھی بے
 کھڑا ہو جاتا ہے میلوں سفر کرتا ہے اور تھکتا نہیں۔ بھوک پیاس کی اس کو پرواہ نہیں

-17
 -18
 -19
 -20

۸۸ (آیت طہ تا یٰس)

کئی کئی دن بغیر پانی کے گزارا کر لیتا ہے۔ پیٹ میں پانی کا ذخیرہ کر لیتا ہے اور اسی کو نکال نکال کر پیتا جاتا ہے۔ دوسرے جانور اپنا مخصوص چارہ استعمال کرتے ہیں اور یہ سب کچھ کھا جاتا اور پیٹ بھر لیتا ہے۔ کانٹے تک کھا لیتا ہے سب جانور پشاب اگے کی طرف کرتے ہیں اور یہ پیچھے پشاب کرتا ہے تاکہ سوار کے کپڑے آلودہ نہ ہوں۔ ان تمام خوبیوں کے باوجود انسانا میلین ہے کہ ایک بچہ بھی ٹکلیں تھام لے تو اس کے پیچھے چلتا ہے۔ پیرروٹی فرمانے ہیں : ۷

برخاں اخلاذ نظر تما قدرت باہنی یکرہ پشتر بکر تا صبح خدا بہنی

درخا خوری قانع دربار بری راضی این صفا اگر جوی در اہل صفا بہنی

جب دنیا میں انسان اونٹ پر سواری کر سکتا ہے تو جنت کے اونچے تختوں پر بیٹھتا اس کے لئے کیوں مشکل ہو گا؟ جب کہ ان میں نیچے آنے اور اوپر چڑھ جانے کی صفت بطور خاص ودیعت فرمائی گئی ہو ۹

آسمان وزمین اور پہاڑوں کو اسی طرح کیا ان لوگوں نے کبھی آسمان کو نہیں دیکھا
دیکھنے کی دعوت کہ کیا بلند و بالا بغیر ستون کے خیمہ کی طرح

ابتداء کے آفریش عالم سے کھڑا ہوا ہے۔ ہزار برس گزر جانے پر بھی اس میں کوئی تغیر نہ آیا۔ آسمان کے ساتھ تارے بھی دیکھے ہوں گے جن کا کوئی ہریت والے اب تک نہ

نہ کر سکا۔ اور نہ آلاتِ رصد کے ذریعہ ان کی گنتی مکمل ہو سکی۔ جو خدا آسمان پر ایسے
 ان گنت ستارے پیدا کرتا ہے۔ نہروں کے کنارے، سیلقہ کے ساتھ جام رکھا دینا اس کے
 نزدیک کیا اہمیت رکھتا ہے؟ یہی حال پہاڑوں اور زمین کا ہے کہ زمین فرش کی
 طرح ہے، کہیں سرخ کہیں سبز کہیں سفید تو کہیں سیاہ کہیں اس پر سبز، زرد
 گھاس اوگی ہوئی ہے تو کہیں درختوں کے نیچے پھول پتے رنگ برنگ کے گر کر قالین
 کی طرح دکھائی دیتے ہیں۔ اور اس پر پہاڑ، مندا اور تکیہ کی طرح ہیں۔ جو بے حد حساب
 اور جا بجا قرینے اور سیلقے کے ساتھ کھڑے کئے گئے ہیں۔ جن میں اللہ سبحانہ کی
 قدرت کے بے شمار خزانے ہیں اور صد ہا حکمتوں اور مصلحتوں سے پُر ہیں۔ اگر ان
 چار چیزوں پر ہی غور کیا جاتا تو ایسے بے سرو پا اعتراضات کی نوبت نہ آتی۔

ان چار چیزوں کی علامہ ابن کثیر لکھتے ہیں کہ قدرت الہی کے بے شمار نمونے ہیں
 وجہ تخصیص جن پر غور کرنے سے اللہ سبحانہ کی توحید اور اس کی قدرت

کاملہ کا یقین حاصل ہوتا ہے لیکن یہاں خصوصیت کے ساتھ ان چار چیزوں کو کھار قرین
 کے زیر غور لانے کا سبب یہ ہے کہ قبائل عرب عموماً خانہ بدوش تھے۔ جہاں پانی چاہ
 مل گیا وہیں ٹھہر گئے۔ اور جن کی زندگی شہری تھی وہ بھی اکثر جنگلوں میں پھرا کرتے
 سواری میں اونٹ رستے اوپر آسمان نیچے زمین اور گرد و پیش پہاڑ ہوتے۔

اس لئے ان کو متوجہ کیا گیا کہ ہماری توحید اور قدرت کاملہ اور حکمت بالغہ کا اندازہ کرنا اور اس کا یقین لانا کیا مشکل ہے اگر اپنی روزمرہ زندگی کے احوال اور گرد و پیش کی چیزوں پر نظر ڈالو تو ہماری تمام باتوں پر تم کو یقین حاصل ہو جائے گا۔ اس پر بھی اگر کوئی غور نہ کرے تو اس کا کیا علاج؟ بجز اس کے کہ بار بار سمجھایا جائے اور نصیحت کی جائے اسی لئے ارشاد ہو رہا ہے :-

فَذَكِّرْ إِنَّمَا أَنْتَ مُذَكِّرٌ ۚ لَسْتَ عَلَيْهِمْ بِمُصَيِّرٍ ۚ
إِلَّا مَن تَوَلَّىٰ وَكَفَرَ ۚ فَيُعَذِّبُهُ اللَّهُ الْعَذَابَ الْأَكْبَرَ ۚ
آپ یاد دہی کئے جائیے، آپ کا کام تو صرف یہی یاد دہی ہے، نہیں ہیں آپ ان پر
مسلا رہنے والے، ہاں جس نے منہ موڑ لیا اور انکار کیا تو اس کو عذاب دیگا اللہ
وہ عذاب جو سب سے بڑا ہے ۝

اہل غفلت کا علاج | اہل غفلت کا علاج، یاد دہانی ہے۔ اسی وجہ سے حضور
سید المرسلین صلوات اللہ وسلامہ علیہ وسلم جمیع کو حکم ہو رہا ہے کہ آپ ان کو یاد دہانی
دلاتے جائیے۔ اور یہی یاد دہانی آپ کا وظیفہ ہے۔ ان کو اللہ سبحانہ کی یاد دلا دی
جائے تو آپ کا فریضہ ختم ہو جاتا ہے۔ آپ پر یہ ذمہ داری نہیں ہے کہ داروغہ کی
طرح ہر وقت ان کے ساتھ لگے رہیں اور ان پر مسلا رہ کر تمام کام ان سے انجام

کَلَامُ اللَّهِ

8-21
8-22
8-23
8-44

دلالتے رہیں۔ اگر ایسا ہوگا تو یہ سلسلہ کبھی ختم ہی نہ ہوگا اور آپ کے حق میں یہ تکلیف
 مالا یطاق ہوگی۔ آپ کو بھیجا گیا ہے لَتَذَرُ قَوْمًا أَأَنذَرُ آبَاؤَهُمْ فَهُمْ
 غَافِلُونَ۔ تاکہ آپ اسی قوم کو عذاب الہی سے ڈراتے رہیں جن کو کوئی ڈرانے والا
 اب تک نصیب نہ ہوا تھا اور نہ ان کے باپ دادا کبھی ڈرائے گئے تھے وہ سرتاسر
 غفلت ہی میں پڑے ہوئے تھے۔ ”اگر غافل کو یاد دہی کی گئی اور وہ اس پر بھی غفلت سے
 نہ چونکا بلکہ منہ موڑ کر چلا گیا اور نصیحت کو قبول کرنے سے انکار کیا تو وہ مجرم ٹھہرا اور
 اس پر حجت قائم ہو چکی۔ اب اللہ سبحانہ کا کام ہے کہ اس کو سزا دے ایسی سزا کہ جس سے
 بڑھ کر اور کوئی سزا نہیں ہو سکتی کیونکہ اس نے جرم بھی ایسا ہی کیا ہے جس سے بڑھ کر
 کوئی جرم قرار نہیں پاسکتا۔ یعنی جتانے پر بھی انکار۔

آیہ لست علیہم بمصیط | مفسرین کرام فرماتے ہیں کہ آیہ کریمہ لست علیہم
 منسوخ ہے | بمصیط کا حکم ابتدائے اسلام میں تھا جب تک کہ حضور

رحمۃ اللعالمین صلی اللہ علیہ وآلہ وسلم مکہ مکرمہ میں رونق افروز تھے۔ یہ سورت شریفہ بھی
 مکہ ہی ہے اس وقت کا اقتضا بھی یہی تھا کہ صرف یاد دہانی اور نصیحت پر اکتفا کی جائے
 پشت یا پشت کی غفلت کے بعد یک دم دار و گیر نامناسب تھی۔ مگر جب یہ سلسلہ آپ کی
 مکی زندگی کے تیرہ سال تک جاری رہا تو اس اثنا میں نئی پود و جودیں آگئی۔ جو بڑھے تھے

وہ مر گئے۔ اور جوان بوڑھے ہونے لگے اور بچے جوان ہو گئے اور بہت سارے جو
 بعثت شریفہ کے وقت موجود نہ تھے وہ وجود میں آگئے تو ان پر مَا اَنْذَرَآبَاؤُهُمْ کا
 اطلاق نہیں ہو سکتا تھا۔ اب تو صورت حال یہ ہو گئی کہ اَنْذَرَآبَاؤُهُمْ۔ یعنی انکو بھی
 ڈرایا گیا اور ان کے باپ دادا کو بھی ڈرایا جاتا رہا۔ دعوت توحید ان کے حق میں نئی
 دعوت نہیں رہی۔ چنانچہ حضرت ابن عباسؓ فرماتے ہیں:۔ لست علیہم بمصیط
 نسخ ذلك فقال اقتلوا المشركين حيث وجدتموهم۔ (ابوداؤد) لست
 علیہم بمصیطہ کا حکم منع کر دیا گیا اور حکم ہوا کہ مشرکین کو جہاں کہیں پاؤ انکو قتل کر دو۔
 مضمون بالالہی تائید حضرت جابرؓ فرماتے ہیں کہ حضور سید العالمین صلی اللہ علیہ وآلہ
 وسلم نے فرمایا:۔ امرت ان اقاتل الناس حتی یقولوا لا الہ الا اللہ فاذا قالوا
 عصوا منی دماؤہم واما لہم الالحقہا وحسابہم علی اللہ ثم قرأ فذکر
 انما انت مذکر لست علیہم بمصیط۔ (ابن ابی شیبہ، امام احمد، عبد بن حمید، مسلم،
 ترمذی نسائی ابن ماجہ ابن جریر، حاکم ابن مردویہ بیہقی) مجھے حکم ہے کہ میں لوگوں سے جہاد
 جاری رکھوں اس وقت تک کہ وہ لا الہ الا اللہ کا اقرار کریں جب وہ اس کلمہ کے
 قائل ہو جائیں تو وہ اپنے خون اور اپنے مال کو مجھ سے بچ لیں مگر جان مال کا حق ان کو دوا
 کرنا ہو گا۔ اور ان کا حساب اللہ پر ہے پھر آپ نے یہ آیات کریمہ تلاوت فرمائیں جن کا

ترجمہ یہ ہے کہ آپ ان کو یاد دہانی کیا کیجئے آپ صرف یاد دہانی کرنے والے ہیں۔ کچھ ان پر مسلط نہیں کئے گئے ہیں ہاں جو رد گردانی کرے اور انکار کرے تو اللہ ان کو سزا دیگا ایسی کہ اس سے بڑی سزا کوئی اور نہیں ہو سکتی۔ یعنی دنیا میں قتل اور آخرت میں جہنم۔

25. إِنَّ إِلَيْنَا إِيَابَهُمْ 26. ثُمَّ إِنَّ عَلَيْنَا حِسَابَهُمْ اے شک ہماری

ہی طرف ہے ان کی واپسی پھر ہمارا ہی ذمہ ہے ان سے حساب لینا۔

ایاب و حساب کی تفسیر | یعنی اے نبی کریم! اگر یہ کافر آپ کی یاد دہانی اور نصیحت کو نہ مانیں اور نہ پھیر کر چلے جائیں، یا صرف زبان سے اقرار کریں اور دل سے اس کی تصدیق نہ کریں تو آپ طول نہ ہوں۔ یہ کہیں بھی جائیں ایک دن ہماری طرف ان سب کو لوٹ کر آنا ہے۔ کوئی شخص چھوٹ نہیں سکتا۔ اور نہ ہمارے احاطہ قدرت سے باہر نکل سکتا ہے۔ کشاں کشاں ہر ایک ہمارے پاس گرفتار کر کے لایا جائے گا اور ہمارے دربار میں اس کو پیش کیا جائے گا۔ اس کے بعد ہم ہر شخص سے اس کی زندگی کا رتی رتی حساب لیں گے۔ کوئی ہمارے محاسب سے بچ نہیں سکتا۔ چنانچہ حضرت قتادہؓ نے ان آیات کریمہ کی تفسیر میں فرمایا:۔ اِلٰی اللّٰهِ الْاِیَابُ عَلٰی اللّٰهِ الْحِسَابُ۔ (عبد بن حماد، ابن جریر) سب کو اللہ سبحانہ کی طرف واپس لوٹنا ہے اور سب کا حساب اللہ سبحانہ کے ذمہ ہے۔ اسی ضمن میں یہ بھی پوچھا جائے گا کہ

8-25
8-26

سورۃ الغاشیہ

۳۱۱۵

۸۸

بندے! ہم نے تجھ کو دنیا میں اتنی زندگی کا موقع دیا تھا۔ تیری ہدایت کے لئے کتابیں
 نازل کی تھیں اور تیری تعلیم کے لئے پیغمبروں کو بھیجا تھا۔ ان کتابوں کی کیا قدر کی اور
 ان پیغمبروں کی کس طرح اطاعت کی اور اس مدت عمر میں کیا کرتا رہا؟ اگر جواب ٹھیک
 ٹھیک دے گا تو خیر ہے ورنہ اس کو اپنے کئے کی جزا ملے گی۔

الحمد لله والصلوة
 سورہ غاشیہ

نفس ختم ہوئی۔ وصلى الله تعالى وسلم على

خیر خلقہ سیدنا محمد وعلی آلہ واصحابہ اجمعین۔